

Majallah-yi Talim o Tahqiq

Markaz Talim o Tahqiq, Gulshan-e-Taleem, Sector H-15, Islamabad, Pakistan مر كز تعليم وتحقيق، گلثن تعليم، ايج_10، اسلام آباد، پاكستان

ISSN (P): 2618-1355, ISSN (Online): 2618-1363

Issue 4, Vol 4, October-December, 2022

شاره ۴، جلد ۴، اکتوبر – د سمبر، ۲۰۲۲

مولاناسیدابوالاعلیٰ مودودی سلطی کا مؤقف اصولِ درایت حدیث

عنایت الرحمن، پی ای گائی سکالر، اسلامی فکر و تهذیب بوایم ٹی لا ہور ڈاکٹر حمیر ااحمد۔ایسوسی ایٹ پر وفیسر، اسلامی فکر و تہذیب بوایم ٹی لا ہور

Abstract:

Keywords:

Hadith comprehension, Syed Abul Aala Maududi, Narrators, Authenticity, Islamic Law. Hadith is the second most important primary source of Islamic law. During every phase of Muslim history efforts have been put forth to communicate Hadith and keep it intact. Earlier experts of Hadiths comprehension and *Ilm Jarh wa Ta'dil* not only set principles to verify the authenticity and reliability of Hadith but also discussed and formulated principles to grasp the meaning of the text of Hadith. This article primarily deals with the principles of comprehension of Hadith of Syed Abul Maududi. Abul Aala Maududi, founder of Jamat-e-Islami and author of Quranic Tafseer "Tarjamanul Qur'an" and many other discourses on various topics of Islam. He is among those who used Hadith narrations extensively in his illustrious interpretation of Qur'an.

For him the verification of Hadith narrators and text is necessary in order to benefit from it. He was of the view that there might be chances of human error, forgetfulness, personal beliefs or misunderstanding of narrators present in the sanad. Moreover, for him, it is also important to confirm, if the possible meanings of the text of Hadith have clash with the meaning of any other Hadith. In that case law would not be extracted from it even if all the narrators conform to the standards formulated by Hadith experts. Few examples of principles of comprehension of Hadith of Maulana Maududi have also been cited in the article to describe the principles of comprehension of Hadith. These examples include the narrations on the welcoming of Imam Mahdi, the coming of Dajjal (the false Messaih) and prophecies of Prophet Muhammad SW.

شریعت اسلامی کے بنیادی مآخذچارہیں، قرآن، حدیث، اجماع اور قیاس۔ انھیں دلاکل شریعت کہتے ہیں۔ قرآن شریعت کا پہلا اور حدیث دوسر اماخذہے۔ حدیث کے بغیادی مختی بیان، اخبار، بات، قصہ، واقعہ اور جدید کے ہیں۔ اور شریعت کی اصطلاح میں المسنن المضافه للنبی صلی الله علیه و سلم قولا له أو فعلا أو تقریرا احدیث ہر وہ قول، فعل، تقریر یاصفت کو کہتے ہیں جو نبی ملتی الله کی طرف منسوب ہو۔ حدیث امور دین میں اسی طرح جمت ہے جس طرح قرآن مجید ہے۔ آپ ملتی الله کیا حیثیت محض ایک سفیر کی نہیں بلکہ آپ ملتی الله کیا ہم اللہ کیا اللہ اللہ اور غیر مشروط کے مجاز نما کندے اور اس کی طرف سے مقرر کردہ معلم ومربی، قاضی، شارع، شارح کتاب، پیشوا، تشریعی اختیارات کے حامل اور غیر مشروط مطاع وحاکم ہیں۔ الله تعالی نے جس طرح قرآن کریم کی حفاظت کی ذمہ داری لے لی ہے، اسی طرح حدیث کی حفاظت بھی الله تعالی نے لی ہے۔

انسانوں میں بہترین انسان حضرت محمد ملٹی آئی ہیں۔ آپ ملٹی آئی نے اخلاق کے بہترین معیار پر اپنی زندگی گزاری اور دوسروں کے لیے نمونہ بن گیے۔ آپ ملٹی آئی آئی کے زبان مبارک سے کے ہوئے الفاظ سے زندگیوں میں انقلاب آجا تا ہے۔ گم راہلوگوں کو منزل کا راستہ مل جاتا ہے۔ ایک شخصیت کے کہے ہوئے الفاظ اور اقوال کو تا قیامت محفوظ کیا گیا ہے۔ ادب واحزام کے پاکیزہ جذبوں کے ساتھ ان الفاظ اور اقوال کو وہ قیامت محفوظ کیا گیا ہے۔ ادب واحزام کے پاکیزہ جذبوں کے ساتھ ان الفاظ اور اقوال کو دوسری طرف ادب وعقیدت کے جذبوں سے خالی لوگوں نے احادیث کے اس ذخیرے کو اپنی پہندونا پہند کے لیے تختیر مشق بھی بنانا چاہا اور اپنی طرف سے اس میں حذف و ترمیم کرنی چاہی۔ امت میں بے شار ایسے لوگ گزر چکے ہیں جنھوں نے احادیث کے اس ذخیرے کو اپنی جان سے بھی زیادہ عزیز جانا اور اسے اسے سینوں کے ساتھ چھٹائے رکھا۔

بلاشہ بیسویں صدی کی نابغہ روزگار شخصیات میں سیدابوالا علی مودودی آیک سرخیل کی حیثیت رکھتے ہیں۔ علم حدیث میں شخصی کاذوق ان کی فطرت ثانیہ بن چکی تھی۔ تفییم القرآن 2 میں اپناعلمی و تحقیقی کام کرنے کے بعدانھوں نے حدیث پر بھی ایک جامع کتاب لکھنی چاہئی۔ 1953ء میں جیل کے اندر قید کے دوران حدیث کی مشہور کتاب سنن ابوداؤد کا بالاستیعاب مطالعہ کر چکے تھے 3 ایک طویل عرصے تک مشکوة المصابی کا با قاعد گی سے درس بھی دیتے رہے۔ 4 حدیث پر ایک جامع کتاب لکھنے کی خواہش وہ کئی بار کرچکے تھے۔ زندگی کی آخری جھے میں وہ اس پر کام کاآغاز بھی کرنے والے تھے کہ موت نے انھیں یہ موقع نہیں دیا۔ ان کی یہ خواہش تو پوری نہ ہو سکی لیکن حدیث کے طالب علموں کے لیے انھوں نے اپنی دیگر تمام تصانیف، مضامین، مقالات اور تقریر وں میں حدیث کا ایک بڑاذ خیرہ چھوڑا ہے۔ ان کی ہر تصنیف میں بے شاراحادیث کا ذخیرہ موجود ہے۔ انھوں نے احادیث کا استعال پورے شعور اور آگبی سے کیا ہے۔ اگران کے تمام علمی و تحقیقی کام کاجائزہ لیا جائے تو فیصلہ اس پر کرنا فی خور آن مجید کے بعد حدیث ان کی دوسری سند تھی۔ حدیث ان کا گویا قرآن کے بعد آخری حوالہ رہا۔

حدیث کے تمام پہلوں پر منحر فین اور مزاح رسول سٹھ اللہ سے نااشالو گوں نے اعتراض کیا ہے۔غلط روایات کو بھی احادیث میں گردانا گیا۔ کثرت اور تسلسل کے ساتھ جوروایات چلی آرہی ہیں،ان کو بعض لو گوں نے حدیث کے درجے پے فائر کردیا۔سیدابوالا علی مودودی سٹھ این کیا۔ کثرت ان محققین کو پڑھا۔ان کے موقف کو دیکھا۔ جائزہ لیااور اپنے موقف کو بلاتر دواور خوف پیش کیا۔ یہاں ان مباحث کو خاص کرنشان زدہ کیا جارہا ہے کہ روایت ودرایت میں وہ کو نبی باریک تہہ ہے جس سے منحر فین حدیث یا معترضین حدیث اس علم کو کمزور کرناچاہے

2-الضاً

^{1 .} السخاوي، شمس الدين محمد بن عبدالرحمن ، فتح المغيث شرح ألفية الحديث (لبنان: دارالكتب العلمية ـ الطبعة الأولى، 1403هـ) 14:1-

^{2 -}سيد ابوالا على مود ودكّ، **تفيير تفهيم القرآن،** (لا هور: اداره ترجمان القرآن، الحمد ماركيث، غزنی سٹريث،ار دو بازار)

³ ـ سيدا بوالا على مود وديٌّ، ت**فييم الا حاديث، بي**ش لفظ، (لا بهور: مكتبه معارف اسلامي 2003) 11:1

ہیں۔ان جیسے دیگر سوالات کے جوابات کے بارے میں سیدابوالااعلیٰ مودودیؓ نے کیاموقف اختیار کیا۔ذیل کے سطور میں ان کا خاص کر ذکر کیا حارہاہے۔

علم درایت کی تعریف:

علم حدیث کی عموماً دوقشمیں بیان کی جاتی ہیں۔روایت حدیث اور درایت حدیث۔

ر وایت حدیث: په علم ان احادیث کی نقل و حرکت اور ضبط و تحریر پر مبنی ہے۔جو نبی کریم صلی الله علیه وسلم کی جانب منسوب ہوں۔ خواہ قولی ہوں، فعلی ہوں یا تقریر کی یار سول الله ملتی ایکٹی کسی صفت پر مبنی ہوں۔

درایتِ حدیث: یه علم ان مباحث کا مجموعہ ہے جس سے راوی اور مروی (حدیث) کا حال قبولیت یاعدم قبولیت کی حیثیت سے معلوم ہوجائے۔⁵

روایت حدیث میں حدیث کے اصول، جرح و تعدیل، اساء الرجال، علل اسناد، راوی کی اخلاقی و دینی حالت، حفظ و ضبط، عدالت و ثقابت، اعتقادی و فکری کیفیت سے بحث کی جاتی ہے۔ راویانِ حدیث کے لیے کڑی شر اکط مقرر کرنے کے بعد بھی علائے اصولین کو بیے کھکا باقی رہا کہ ہو سکتا ہے کہ ایک روایت سند کے معیار وں پر پوری اترقی ہواور کہیں کوئی ضعف اور کمزوری نہ ہو۔ مگر وہ حدیثِ رسول طرفی ایک ایس کی سند قوی ہو مگر الفاظ نبی کریم المی ایک ایسی روایت ہو جو نبی کرم الفاظ نبی کریم الفاظ نبیک ایسی روای کے مدبو، بیا ایک ایسی روایت ہو جو نبی کرا مال غایت فوت تو نہیں ہوئی۔ یہ بھی ہو سکتا ہے کہ راوی کو حدیث سبحض میں وشواری آئی ہو یا موقع و محل کا ادراک نہ پاکر غلط فہمی کا شکار ہو گیا ہو۔ ان جیسی بے شار کمزوریوں پر گرفت رکھنے کے لیے علائے اصولین نے علم درایت کے نام سے اصول وضع کیے ہیں۔ ان اصولوں کو احادیث پر منظبق کرناجان جو کھوں کا کام ہے۔ اور وہی بندہ اس جوئے شیر کو لائے گا جو اس میدان کا مضبوط ترین شہروار ہو۔ رسوخ فی الحدیث میں کا مل تام حیثیت رکھتا ہو۔

علم درایت کا استعمال: درایت جوعلم و عقل اور سوچ و بچار کا نام ہے۔ اور یہ علم الحدیث کابنیادی قسم میں سے ہے۔ گویا کہ علم الحدیث کی ابتدائی امور سے اس کا تعلق ہونے کی وجہ سے اہمیت کا حامل ہے۔ امام سیو طی ؓ نے اس پر بحث کی ہے اور اس کی تمام جزئیات و کلیات اور عناصر وعوامل پر کھل کر بات کی ہے کہ اس کا تعلق راوی کی حقیقت، اس کے شر ائط، انواع، اقسام، احکام اور راوی کی حالت قبولیت وعدم قبولیت پر ہے۔ 6 نبی کریم طی ہے گئی سے کہ اس کا تعلق راوی گوں سے پوچھا تو انہوں نے اسے صادق وامین قرار دیا ہے۔ 7 اس کے ساتھ ہی مشہور افک کا واقعہ بھی اس کی واضح مثال ہے۔ اللہ تعالی فرماتے ہیں:

لو لا اذ سمعتموہ قلتم ما یکون لنا ان نتکلم بہذا، سبحانک، هذا بهتان عظیم 8 کو اندا ہوتان عظیم 8 کو اندا ہوتان عظیم ہے۔ کیوں نہ اس میں تکالنازیب نہیں دیتا، سجان اللہ، یہ توایک بہتان عظیم ہے۔

^{5 .} محمد جمال الدين بن محمد سعيد بن قاسم الحلاق القاسمي، قواعد التحديث من فنون مصطلح الحديث، الباب الثالث: في بيان علم الحديث وفيه مسائل (بيروت: دار الكتب العلمية ،لبنان)

⁶ ـ عبد الرحمن بن أبي بكرجلال الدين السيوطي، مقدم تدريب الراوي في شرح تقريب النواوي،(الرياض: دار طيبة) 26:1

⁷ ـ يونس 16:10

⁸ ـ النور 16:24

یعنی منافقین جودعوی کرتے تھے وہ اتنا ہے وزن، خلاف واقعہ، خلاف عقل تھا کہ اسے سننا بھی گوارانہ تھا۔افک کے اس واقعے میں چند معتبر صحابہ کرام بھی ملوّث ہوگئے تھے۔وہ بلا تحقیق اس سازش کے شکار ہوگئے تھے۔قرآن نے انھیں اس طرف توجہ دلائی کہ تم لوگوں نے یہ جھوٹی بات سنتے ہی اتن جلدی یقین کیوں کر لیا۔ تحقیق اور جبتو کے ترازو میں اس کو تولتے اور بعد میں اس کو قبول یارد کرنے کی جسارت کرتے۔قرآن مجید کی تعلیمات میں سے یہ ہے کہ بغیر تحقیق اور تلاشِ حقیقت کے کسی بات پر یقین نہ کر لیں اور نہ اسے آگے پھیلائیں 9 بعد میں بھی ہے کہ واقعے کی خوب جانچ پر کھ کرلی جائے اور جب دل مطمئن ہو جائے تو پھر آگے پھیلانے میں دل کو بھی کوئی کھڑکا نہیں میں پچھتانے سے بہتر یہی ہے کہ واقعے کی خوب جانچ پر کھ کرلی جائے اور جب دل مطمئن ہو جائے تو پھر آگے پھیلانے میں دل کو بھی کوئی کھڑکا نہیں رہے گا۔

احادیث کوبیان کرنے یاآ کے پھیلانے میں بھی احتیاط سے کام لیناچاہیے۔ نبی کر یم النہ ایکم کافر مان ہے کہ:

من كذب على متعمدًا فليتبوا مقعده من النار 10

جس نے جان بوجھ کرمیری جانب کوئی حجوٹی بات منسوب کی اس کاٹھ کانہ جہنم ہے۔

احادیث کو جن لوگوں نے حرزِ جان بنایا ہے ان میں اولین صحابہ کرام کا شار ہوتا ہے، انھوں نے بھی احتیاط کا دامن تھا ہے رکھا۔ حضرت علیؓ سے روایت ہے کہ جب تم لوگوں سے نبی کریم طرق اللہٰ کی حدیث بیان کروں تو مجھے آسان سے گرجانا پیند ہے مگر آپ طرق آلہٰ کی کہ حدیث بیان کروں تو مجھوٹ کا انتساب کرنا پیند نہیں۔ نبی کریم طرق آلہٰ آلہٰ نہیں نبوت کا یقین اپنی قوم کودلانا تھا، تب آپ طرق آلہٰ آلہٰ نہیں۔ نبی کریم طرق آلہٰ آلہٰ آلہٰ نہیں۔ نبی کریم طرق آلہٰ آلہٰ آلہٰ نہیں نبوت کا یقین اپنی قوم سے فرمایا تھا:

فقد لبثت فيكم عمراً من قبله، افلا تعقلون 11-

قبل نبوت میں نے اپنی زندگی کا کچھ حصہ تمھارے ساتھ گزاراتھا(اس دوران میں نے کبھی جھوٹ بولاتھا)۔ کیاتم اتنی بات بھی نہیں سبجھتے۔

حضرت ابوہریر اُنگی ایک حدیث کو حضرت عبداللہ بن عباسؓ نے درایت کے خلاف پاکررد کر دیا تھا۔ یہ حدیث اصول الثاشی میں سنت کے بیان میں مذکور ہے۔

روی ابو ہریرۃ الوضوممامسہ النار۔ فقال له ابن عباس ارأیت لو توضاً ت بماء سخین اکنت تتوضاً منه فسکت¹²۔
حضرت ابوہر یر ڈروایت کرتے ہیں کہ آگ نے جس چیز کو چھولیا، اس کے کھانے سے وضو ٹوٹ جائے گا۔ ابن عباس ٹے ابوہر یر ڈسے کہا
آپ یہ بتائے کہ اگرآپ گرم پانی سے وضو کریں توکیاآپ اس پر بھی دو بارہ وضو کریں گے۔ اس بات پر حضرت ابوہر یر ڈخاموش ہو گئے۔

کسی بھی چیز پر تنقید، تبھرہ اور اپنی رائے کا ظہار کر دینا قدرت کی طرف سے نعمت ہوتی۔ اس نعمال پر انسان بہت سی مشکلات میں آسانی کا راستہ نکال لیتا ہے۔ دور جا ہلیت کے شعرانے اپنے ہی ہیں اشعار میں اپنے جا ہلی رسم ورواج، عقائد وعبادات اور اخلاقیات پر

⁹ ـ الحجرات6:49

¹⁰ ـ أبو بكر أحمد بن عمرو بن عبد الخالق البزار، مسند البزار، (المدينه منوره: مكتبة العلوم والحكم - المدينة المنورة الطبعة : الأولى 38:2(2009 اور صحيح بخارى جلد اول : كتاب العلم (علم كا بيان) : حديث 110

^{16:10} ـ يونس 16:10

¹² - مولانا جميل احمد سكر وڈى، **اجمل الحواثى فى شرح اصول الشاشى**، (لاہور: اسلامى كتب خانه، الحمد ماركيث، غزنی سٹریث، اردو بإزار) 273

کہیں تنقید کی تو کہیں اس پر تبصرہ ہوا ہے۔ نبی کر یم طنی آئی کے سامنے جب فارعہ نے اپنے بھائی امیہ بن ابی صلت کے چندا شعار سنائے تو نبی کریم طنی آئی کی سامنے جب فارعہ نے اس پر تنقید کرتے ہوئے فرما یا کہ " امن شعرہ و کفر قلبه 13°'اس کا شعر ایمان لے آیالیکن اس کے قلب نے کفر کیا۔ حضرت عمر نے زمیر بن ابی سلمی کے اشعار کے بارے میں اپنی رائے دیتے ہوئے فرما یا تھا کہ:

لأنه كان لا يعاظل في الكلام وكان يتجنب وحشي الشعر وكان لا يمدح أحدا إلا بما هو فيه 14- وه قول مين يجيد كا اختيار نهيس كرتاتها، نامانوس الفاظ كاستعال نهيس كرتاتها الورلو كول كي بج جاتعريفيس نهيس كرتاتها -

صحابہ کرام نے احادیث کی دوطریقوں سے حفاظت کی ہے۔ زبانی بھی یاد کیے اور کتابت حدیث کاسلسلہ بھی جاری رکھا۔ کتابت کاطریقہ بہت مؤثر طریقہ ثابت ہوا۔ اور اس طریقے سے احادیث مبارکہ کا ایک ضخیم ذخیرہ کتابی شکل میں جمع ہوا۔ حفاظت کا یہ سلسلہ شروع سے لے آخر (قیامت) تک جاری رہے گا۔ اس حوالے سے امام ذہبی فرماتے ہیں کہ:

دور صحابہ میں بھی رواۃ پر کام ہوا ہے۔ شعبی اور ابن شیرین تابعین کی جماعت سے حفاظتِ حدیث پر مامور رہے پہلی صدی کے بعد دوسرے صدی میں بھی ضعیف تابعین پر کلام ہوااور 150ھ کے بعدایک پوری جماعت نے درایت کا کام کیا کر موجود ہے ۔ فتح السمنیت بشرح الفیة الحدیث للعراقی نامی کتاب میں اس پر تفصیل سے ذکر موجود ہے اور مقدمہ مسلم میں بھی اس پر بحث موجود ہے۔

الم مسلم في ابني كاب الصحيح المسلم ع مقدم مين ابو الزنادة كايه قول نقل كيا بح كه:

حد ثنا نصر بن علي الجهضمي، حدثنا الاصمعي، عن ابن ابي الزناد، عن ابيه، قال:" ادركت بالمدينة مائة، كلهم مامون، ما يؤخذ عنهم الحديث، يقال: ليس من اهله 16 ـ

ابوالزناد) جن کانام عبداللہ بن ذکوان ہے اور وہ امام تھے حدیث کے (نے کہا: میں مدینہ میں سواشخاص کو پایا،سب کے سب الجھے تھے مگران سے حدیث کی روایت نہیں کی جاتی، لوگ کہتے تھے وہ اس لا کق نہیں ہیں۔

نقداورا حتیاط کی بھی تعلیمات قیامت تک کے لیے ہیں۔ اس احتیاط و فکر مندی نے آگے جاکر ایک الگ فن کی شکل اختیار کی۔ حدیث کے میدان میں اس فن کو علم درایت کہنے لگے۔ نقدودرایت کے اصولوں سے کوئی بھی زمانہ مستغنی نہیں رہا۔ ہر گزرتے دن اس کی افادیت میں اضافہ ہوتارہا۔ پہلی صدی بجری میں ربیع بن خیثم تابعی۔ تیسری صدی بجری میں ابن قتیبه اور امام شافعی۔ چو تھی صدی بجری میں ابو جعفر طحاوی۔ پانچویں صدی بجری میں ابن عساکی اور امام ابن جوزی۔ ساتویں صدی بجری میں امام صغانی۔ آٹھویں صدی بجری میں ابن دقیق العبد ، امام ذہبی اور امام ابن قیم۔ نویں صدی بجری میں امام صغانی۔ آٹھویں صدی بجری میں امام سخاوی ، امام دبیہ اور امام ابن العراق الکنانی اور علاّمه طاہر امام بلقینی اور ابو الحسن علی الحنبلی۔ دسویں صدی بجری میں امام سخاوی ، امام سیوطی ، ابن العراق الکنانی اور علاّمه طاہر

9

^{13 -} حافظ ابن حجر العسقلاني، الاصابه، (مصر:مطبع مصطفى محمد مصر 1939)364:4(1939ـ تفسيرتفهيم القرآن، سورة الشُّعَرَآء حاشيه نمبر:140

¹⁴ ـ أبو القاسم الحسن بن بشر الآمدي ، **الموازنة بين شعر أبي تمام والبحتري** ، باب في سوء نظمه وتعقيد ألفاظ نسجه، ووحشي ألفاظه، ، تحقيق/ السيد أحمد صقر الناشر: دار المعارف - الطبعة الرابعة ، مصر) 293:1

¹⁵ ـ شمس الدين أبو الخير محمد بن عبد الرحمن السخاوي ، فتح المغيث بشرح الفية الحديث للعراقي ، أقسام الحديث صفة رواية الحديث وأدائه الرواية بالمعنى (الرباض: مكتبة دار المنهاج، المملكة العربية السعودية) 24:1

¹⁶ ـ مسلم بن حجاج ،**صحيح مسلم**،مُقَدِّمةٌ ، باب فِي أَنَّ الإِسْنَادَ مِنَ الدِّينِ وَأَنَّ الرِّوَايَةَ لَا تَكُونُ إِلَّا عَنْ الثِّقَاتِ وَأَنَّ جَرْحَ الرُّوَاةِ بِمَا هُوَ فِيهِمْ جَائِزٌ بَل وَاجِبٌ وَأَنَّهُ لَيْسَ مِنْ الْغِيبَةِ الْمُحَرَّمَةِ بَلْ مِنْ الذَّبِ عَنْ الشَّرِيعَةِ الْمُكَرَّمَةِ . حديث نمبر30 :

اورموسى شاهين لاشين، فتح المنعم شرح صحيح مسلم (بيروت:دار إحياء التراث العربي (بيروت، لبنان)

پٹنی۔ گیار ویں صدی ہجری میں ملا علی قادی۔ چود هدویں صدی ہجری میں علاّمه عبدالحی اکھنوی اور علاّمه قاسمی اور دیگر بے شار علم اس فن کے ماہرین اور مصنفین گزرے ہیں۔ علم درایت کی ایجاد، اشاعت میں ہزار وں زندگیاں قربان ہوئی ہیں۔ اور اب بھی یہ علم زندگیوں کی قربانی کا تقاضا کرتا ہے۔ حدیث چونکہ نبی کریم طبی آئی ہے کہ اور سے تعلق رکھتی ہے ، اس کی حفظ و حفاظت دین سے متعلق ہے۔ اس لیے اس کی حفظ و حفاظت دین سے متعلق ہے۔ اس لیے اس کی حفاظت میں سخت اصول، قواعد وضوابط سے کام لیا گیا ہے۔ محد تین کرام اور علمائے اصولین نے ایس کسوٹی بنائی ہے کہ علم حدیث کاذخیرہ اب مکمل طور پر محفوظ و مامون ہوگیا ہے۔

درایت کے اصول:

علمائے اصولین نے درایت کابلند معیار قائم کر کے علم حدیث اور علوم حدیث کوشک و شبہات، اعتراضات اور تمام غلط فہمیوں سے پاک وصاف رکھا۔ علم کے اصولین نے ایسے کڑے قواعد وضوابط بنائے ہیں کہ ان سے جو بھی محقق گزرے گاتواس کے پاس اصل علم، شبہات سے پاک علم اور جانچے ہوئے علم کاذخیر ہہاتھ آجائے گا اور جس محقق نے اس میں کوتاہی ہوتی، غفلت اختیار کی، اپنے آپ کوان اصولوں سے مستغنی سمجھا تواس کے ہاتھ اتناہی علم آئے گا اور اپنی غفلت و کوتا ہی کی وجہ سے رطب و یابس میں الجھا علم اس کے نصیب میں ہوگا۔ فتح القدیر: الجامع بین فنی الروایه والدرایه من علم التفسیر المجلد 17 میں تفصیل موجود ہے۔

ابن جوزی گاایک حوالہ مولانا شبلی نعمانی ٹے اپنی کتاب میں درج کیا ہے۔

كل حديث رايتة يخالف المعقول اويناقض الاصول فاعلم انه موضوع فلا تتكلف اعتبار اى تعتبرو رواية ولا تنظر فى جرحهم او يكون مما يدفع الحس والمشابدة او مبايناً لنصالكتاب والسنة المواترة اوالا جماع القطعى حيث لا يقبل شئى من ذالك التاويل او يتضمن الافراط باالوعيد الشديد على الامر اليسير وباالوعد العظيم على الفعل اليسير وبذاالأخير كثير موجود فى حديث القصاص والطرقية ومن ركة المعنى لا تاكلو القرعة حتى تذبحوها ولذا جعل بعضهه ذالك دليلاً على كذب رواية وكل هذا من القرائن فى المروى وقد تكون فى الراويكقصة غياث مع المهدى... او انفراده عمن له يدركه بما لم يوجد عند غيرهما اوانفراده بشى مع كونهما يلزم المكلفين علمه وقطع العذرفيه كما قوره الخطيب فى اول الكفاية او باموجسيمليتوفرالدواعى على نقده كحصر عدو الحجاج عن البيت 18-

ابن جوزیؓ نے کہاہے کہ جس حدیث کودیکھو کہ عقل یااصول مسلمہ کے خلاف ہے توجان لو کہ وہ موضوع ہے۔ اس کی نسبت اس بحث کی ضرورت نہیں کہ اس کے راوی معتبر ہیں یا غیر معتبر، اسی طرح سے وہ حدیث قابل اعتبار نہیں جو محسوسات اور مشاہدہ کے خلاف ہو یا نص، کتاب اور سنت متواترہ اور اجماع قطعی کے خلاف ہو اور تاویل کی گنجایش نہر کھتی ہو یاوہ حدیث جس میں ذراسی بات پر سخت عذاب کی دھمکی ہو یا معمولی کام پر بہت بڑے ثواب کا وعدہ ہو (اس قسم کی حدیثیں واعظوں اور سوقیوں کے ہاں بہت پائی جاتی ہے) یاوہ حدیث جس میں لغویت پائی جاتے۔ مثلاً ہیہ حدیث کہ کدو بغیر ذرائ کیے نہ کھاؤ۔ اس لیے بعض محدثین نے لغویت کوراوی کے کذب کی دلیل قرار دیا ہے۔ یہ تمام قریبے خود روایت سے متعلق ہیں اور سبھی پر قرائن راوی کے متعلق ہوتے ہیں۔ مثلاً غیاث کا واقعہ خلیفہ مہدی کے ساتھ۔۔۔ یاجیسا کہ راوی کوئی الی حدیث بیان کر سے جواور کسی نے نہ بیان کی ہواور خودراوی جس سے روایت کرتا ہے اس سے ملاتک نہ ہو یاوہ حدیث جس کو ایک ہی راوی بیان کر تا ہے۔ حالاں کہ بات الی ہے کہ اس سے اور وں کا بھی مطلع ہو ناضر وری تھا۔ جیسا کہ خطیب بغدادی نے کتاب الکفایۃ کے شروع میں اس کی تصر تک کی حالاں کہ بات الی ہے کہ اس سے اور وں کا بھی مطلع ہو ناضر وری تھا۔ جیسا کہ خطیب بغدادی نے کتاب الکفایۃ کے شروع میں اس کی تصر تک کی وہ الل کہ بات الی ہے کہ اس سے اور وں کا بھی مطلع ہو ناضر وری تھا۔ جیسا کہ خطیب بغدادی نے کتاب الکفایۃ کے شروع میں اس کی تصر تک کیا

¹⁷ - محمد بن علي بن محمد بن عبد الله الشوكاني، فتح القدير الجامع بين فني الرو اية والدر اية من علم التفسير (تفسير الشوكاني)، المحقق: يوسف الغوش(لبنان: الناشر: دار المعرفة، سنة النشر: 1428 – 2007)

¹⁸ -علامه شبلی نعمانیٌ، سلیمان ندوی "، **سیر ةالنبی** " (لا ہور: مکتبه مدینه اردو بازار لا ہور) : 13،30

ہے یاوہ حدیث جس میں کسی عظیم الثان واقعہ کا ذکر ہے۔ا گروہ واقعہ ہوا ہو تو سینکڑوں آدمی اس کو بیان کرتے۔ مثلاً یہ واقعہ کہ کسی دشمن نے حاجیوں کو کعبہ کے حج سے روک دیا۔

علامہ شبی نعمائی نے اس اقتباس کو نقل کرنے کے بعد اس کے ماحصل بھی نکالے ہیں ۔لیکن عربی عبارت کے متعلق کہاہے اس میں غلطیاں موجود ہیں۔عربی عبارت کے علاوہ مذکورہ اصول پر سب متفق ہیں۔ یہاں کچھ دیگر حوالوں سے بھی ان اصولوں کو بیان کردیتے ہیں۔امام ابن قیم گی کتاب المنار المنیف فی الصحیح والضعیف 19میں چالیس (40) سے زائد درایت کے اصول بیان کیے ہیں۔چنداصول ذیل کی سطور میں دیے جارہے ہیں:

عقلِ سلیم کے خلاف نہ ہو۔اصولِ مسلّم کے خلاف نہ ہو۔ محسوسات اور مثابدے کے خلاف نہ ہو۔ قرآن مجید یا حدیث متواترہ کے خلاف نہ ہو۔ جس حدیث میں معمولی کام پر زیادہ اجر و تواب کی خبر ہو۔ معمولی گناہ پر بڑے عذاب کی وعید سنائی گئی ہو۔ رکیک المعلیٰ ہو۔ راوی اپنے ما قبل راوی سے نہ ملا ہو۔ عام واقعہ جس کوراوی کے علاوہ کسی اور نے راویت نہ کی ہو۔ روایت میں کسی قوم، شہر اور پیشے کی مذمّت کی گئی ہو۔ ثانِ نبوت کے خلاف روایت ہو۔ ثانِ خداکی منافی ہو۔خوب صورت چہرے کی تعریف کی گئی ہو۔ بے ڈھنگی اوراوٹ پٹانگ باتیں پائی جائے۔ روایت میں شمنخر اور بے و قونی پائی جائیں۔ نبی کریم مائی آئی آئی ہی کہ کیام کے خلاف روایت ہو۔ نبی کریم مائی آئی آئی کی پیدایش کے واقعات میں شانِ نبوت کو پامال کیا گیا ہو۔ تمام انہیا کرام کے کلام کے خلاف روایت ہو۔ نبی کریم مائی آئی آئی کی طرف منسوب حدیث فی نفسے باطل ہو۔ عام اصولِ حکمت واخلاق کے خلاف ہو۔ شہوت و فساد کی طرف داعیہ روایت ہو۔ تاریخی حقائق کے خلاف ہو۔ نص قرآن کے خلاف ہو۔ سنت صریحہ کے خلاف ہو۔ علی ہو۔

امام ابو حنیفه اصولول کوذکر کرتے ہوئے فرماتے ہیں کہ:

حدیث کامتن صحاً بہ اور تابعین ؑ کے در میان نہ عکراتا ہوخواہ ان کا وطن ایک ہی شہر میں ہویاالگ الگ شہر وں میں۔راوی کا عمل روایت کے خلاف نہ ہو مثلاً حضرت ابوہریر ہ گاوہ حدیث جس میں ذکر ہے کہ کتابر تن میں منہ ڈالے توسات بار دھوناچا ہیے جبکہ خود ان کا عمل اس روایت کے خلاف تھا 21۔

اصولِ حدیث کے کتابوں میں اور بھی اصول ذکر ہوئے ہیں۔ دفع ضرورت کی بناپر اور طوالت کو خاطر میں لاتے ہوئے اتنا بھی کافی ہیں۔ان اصولوں کو تطبیق میں لائے بغیر حدیث کی معرفت اور استعال بہت مشکل ہے۔اب سید ابوالا علی مودودی کی رائے جاننے کی کوشش کرتے ہیں کہ وہ اس اہم فن کے بارے میں کیافرماتے ہیں۔

> سیدابوالا علی مود ودی گامو قف ِ درایت _ سیدمودودی ٔ ین رائے میں لکھتے ہیں کہ:

احادیث سے استناد کرنے کے لیے ضروری ہے کہ پہلے روایت کے اعتبار سے دیکھا جائے کہ وہ کہاں تک قابل اعتاد ذرائع سے مروی ہوئی ہیں، پھران کے معنی پر غور کیا جائے اور یہ سجھنے کی کوشش کی جائے کہ بشر طِ صحت ان کا صحیح مدعا کیا ہوسکتا ہے۔ کسی حدیث کا کوئی ایسامفہوم لے لیناجو حضور کے دوسرے بہت سے ارشادات سے عکراتا ہو، یا جس سے بہت سی قباحتیں لازم آتی ہوں۔ کسی طرح درست نہیں

^{19 .} ابن قيم الجوزية ، المنار المنيف في الصحيح والضعيف (ط. مجمع الفقه، المحقق: يحي بن عبد الله الثمالي، (جده: مجمع الفقه الإسلامي ، سنة النشر: 1428 هـ)

²⁰ ـ أبو عبد الله محمد بن أبي بكرالدمشقي، المنار المنيف في الصحيح والضعيف، تحقيق: عبد الفتاح أبو غدة (حلب: مكتب المطبوعات الإسلامية، سنة النشر: 1403هـ) 43:1-2-

²¹ ـ محمد ابو زمو، الحديث والمحدّثون، (قابره: دار الفكر العربي ،مصر 1978)، 281، 282 ـ

ہو سکتا۔اس کے بجائے اس کااگر کوئی ایسامنہوم ہو سکتا ہو جو آنحضور گے دوسرے ارشادات سے مطابقت بھی رکھتا ہواور ہر قباحت سے بھی خالی ہو تو ایک ذی فہم آدمی کے لیے وہی قابل قبول ہو ناچاہیے ²²۔

صحابہ کرامؓ کے زمانے تک حدیث کتابتاً،حفظًا، تعاملاً اور نقلاً ہر لحاظ سے پاک و صاف اور محفوظ رہی۔ وقت گزرنے کے ساتھ ساتھ لو گول کے حالات اس نیج کے نہ رہے کہ جس میں احادیث کی حفاظت بر قرار رہ جاتی۔

عروج کو زوال کم ہمتوں، مفاد پر ستوں اور دوغلی پالیسی سازوں سے ماتا ہے۔ مسلمانوں کے علمی ذخیر ہے کو جب زوال ملناشر وع ہواتو بھی بھی اصول کار فرما نظر آتے ہیں۔ اس میں مسلمانوں کی آپس میں اقتدار کے لیے چیقاش، سیاسی اختلافات شامل ہیں۔ اس طرح نو مسلموں کے اپنے سابقہ دین کی عبادات اور رسم ورواج لانا بھی اس کے اسباب میں شامل ہیں۔ اس ضمن میں بیہ بات بھی قابل ذکر ہے کہ بعض منافقوں نے بھی علم حدیث کو نقصان پہنچاناچاہا۔ اس کے علاوہ شکم پروری کے بندے، مفاد کے بھو کے ، خوشامدی ٹولے نے اپنی اپنی ضروریات کے تحت حدیث کے فرخیرے کو مکدر بناناچاہا۔ بیسویں صدی میں منکرین حدیث کی کثرت رہی۔ اس کی ابتدا کرنے والے سر سیدا حمد خان اور مولوی چراغ علی سے پھر مولوی عبداللہ چکڑالوی، مولوی احمدالدین امر تسری، مولانا اسلم جیراح پوری اور غلام احمد پرویز، ڈاکٹر عبدالودود، نمایاں رہے۔ مستشر قین نے بھی ایک تحریک کی شکل میں اس کا ساتھ دیا۔ متجدد ین حدیث اور منکرین حدیث کے قبیلے کے لوگوں نے درایت کے مضبوط قلعے کو مسمار کرنے کی لاکھ کو ششیں کی مگر ناکام رہے۔ مولانا سیدا بوالا علی مودودی گنے علم کے مور ہے سے ان کا مقابلہ کیا اور درایت کو حکمت سے تعبیر کرکے ان اصولوں کو زندہ وتابند در کھا اور فرمایا:

''درایت سے مراد فہم دین ہے جس کو قرآن مجید میں ''حکمت'' سے تعبیر کیا گیا ہے اور یہ حکمت شریعت کے لیے وہی درجہ ر کھتی ہے جو درجہ''حذاقت''کافن طب میں ہے ²³۔

بشری کمزوریوں کی وجہ سے درایت کا استعال دورِ صحابہؓ سے لے کر تاقیامت جاری ہے۔ ہر صدی میں درایت کی ضرورت محسوس کی گئی۔ سید ابوالا علی مودود کی بھی اس صف کے محقق آدمی گزرے ہیں۔ درایت کے حوالے سے ان کا موقف دوٹوک اور واضح ہے۔ اختلاف کے تمام آداب کو ملحوظ خاطر رکھاہے اور تائید کے تمام پہلوؤں پر بھی خوب بحث کی ہے۔ سید ابوالا علی مودود کی تے اپنی تمام تر علمی ذخیرے اور وسائل کو بروئے کارلا کر درایت کا استعال کیا ہے اور اس سے ان کا موقف درایت بھی واضحہ و جاتا ہے۔ فرماتے ہیں:

''ات کا مرح ہم درایت سے بھی کام لیں گے ، جیسے ایک بچے مقدمات میں درایت سے کام لیتا ہے۔ مگر جس طرح شاہدوں کے بیانات کا جانچنا ہر شخص کے بس کی بات نہیں ہے۔ اسی طرح درایت بھی بچوں کا کھیل نہیں ہے۔ حدیث کو اصول درایت پر وہی شخص جانچ سکتا ہے جس نے قرآن کا علم حاصل کر کے اسلام کے اصول اولیہ کو خوب سمجھ لیا ہواور جس نے حدیث کے بیشتر ذخیر سے کا گہر امطالعہ کر کے احادیث کو پر کھنے کی نظر بہم پہنچائی ہو۔ کثرت مطالعہ اور ممارست سے انسان میں ایسا ملکہ پیدا ہو جاتا ہے جس سے وہ رسول اللہ کا مزاح شناس ہو جاتا ہے اور اسلام کی صحیح روح اس کے دل ووماغ میں بس جاتی ہے ،اور وہ ایک حدیث کو دیکھ کر اول نظر میں سمجھ لیتا ہے کہ آیار سول اللہ ایسافرما سکتے تھے یا نہیں ؟ یا آپ کا عمل ایسا ہو سکتا تھا یا نہیں ... اسی طرح دو محد ثوں کی روایت میں بھی اختلاف ممکن ہے۔ خدا نے ہم کو انسانی طاقت سے زیادہ کسی چیز کا مکلف قرار نہیں دیا ہے ²⁴۔

²² سيدابوالا على مود وديُّ، **رسائل ومسائل**، (لا ہور اسلامک پېلې کيشنز (پرائيوٹ) لميثلرُ،) 154:3

²³ ـ سيدا بوالا على مودوديّ، ت**فهيمات**، (لا ہور: اسلامک پېلى كېشنز (يرائيوٹ)لميثدُ 16: 366

²⁴ ـ سيدابوالا على مود وديّ، تفهيمات، 1:337

سید ابوالا علی مودودی کے ہاں درایت اس لیے ضروری ہے کہ انسانی حالت وطبیعت اور حافظ، فہم وذکاوت، بیدار مغزی اکثر او قات حالات کو سیحضے میں کوتابی کر جاتے ہیں یاموقع و محل پر پوری طرح گرفت نہ ہونے کی وجہ سے غلط فہمی کا شکار ہوجاتے ہیں۔ نبی کریم ملٹی البہم کی اور آوری احادیث کو بعد کے لوگوں کی غلط فہمی ، کچ فہمی، موقع و محل کی نسبت سے واقعات اور روایات میں اختلاط، نفس کی کمزوری، دنیاوی مفاد کی زور آوری اور اس جیسے دیگر وہ ذرائع جس سے اصل حدیث کے اندر کمی و بیشی آئی ہو، ایسے حالات میں صاف، واضح اور اصل حدیث والفاظ کو جانچ پر کھ کے اکا لنا انتہائی ضروری ہے۔ موقع و محل پر گرفت نہ ہونے کی ایک روایت بخاری و مسلم دونوں میں موجود ہے۔ حضرت عبداللہ بن عمر ان نبی کریم صلی اللہ علیہ وسلم کا ارشاد نقل کیا ہے کہ:

"ان المیت یعذب یبکاء اهله۔"میت پراس کے گھر والوں کے رونے پیٹنے سے عذاب ہوتا ہے، یہ بات حضرت عائش تک پیچی تو انھوں نے فرمایا، کما بلغ عائشة قول عمرو ابن عمر قالت انکم لتحد شونی عن غیر کاذبین و مکذبین ولکن السمع یخطی الله ابن عمر کو معاف فرمائے، وہ جھوٹ نہیں بولتے، گرانھیں بھول ہوگئ یاوہ سجھنے میں غلطی کرگئے۔ بات دراصل یہ تھی کہ ایک یہودی عورت کے مرنے پر اس کے گھر والے رور ہے تھے۔ حضورگا وہاں سے گزر ہواتوآپ نے فرمایا یہ یہاں اس پر رور ہے ہیں اور وہ اپنی قبر میں عذاب بھگت رہی ہے 25۔

جانچ پر کھی کیاس گرال بار ذمہ داری کو محدثین نے اٹھا کرامت پر بہت بڑااحسان کیا ہے۔ انھی محدثین کی کاوشوں سے آج حدیث کامکمل ذخیر ہ مکمل چھان بین کے بعد ہمارے سامنے موجود ہیں جن سے ہم حدیث کے ذخیر سے کہ جانچ پڑتال کرکے آج بھی واقعات کی صحیح صحیح تحقیق کر سکتے ہیں ²⁶۔

احادیث کے نقل وبیان اور تحقیق کے ضمن میں مزید موقف کچھ اس طرح بیان کرتے ہیں کہ:

احادیث کی تحقیق میں دیکھنے کی پہلی چیز حدیث کی سندہے۔اس کے بعد درایت کا درجہ آتا ہے۔درایت سے مرادیہ ہے کہ حدیث کے مضمون پر غور کرکے دیکھا جائے کہ قرآن مجید اور سنتِ ثابتہ کے خلاف تو نہیں پڑتی ؟اس کی تائید کرنے والی دوسری روایات موجود ہیں کہ نہیں؟ کوئی بات اگر فرمائی گئے ہے یاکوئی عمل اگر کہا گیا ہے توکس موقع پر کہا گیا ہے اور اس موقع سے اس کی مناسبت کیا ہے؟ 27۔

بیسویں صدی میں حدیث کی خدمت میں سید ابوالا علی مودود کی نیاد کی کر دارادا کیا ہے۔ علم حدیث میں گہرائی اوراس کی اشاعت، منکرین حدیث کے جوابات اور حدیث کو درایتاً محفوظ کرنے اور رکھنے میں گراں بار ذمہ داری اداکی ہے۔۔انھوں نے اگر سلف علما، فقہااور اصولوں کے ماہرین صدیث کے جوابات اور حدیث کو درایتاً محفوظ کرنے اور رکھنے میں گراں بار ذمہ داری اداک کیا ہے اورا گرکسی سے اتفاق کیا ہے تو بھی اپنی تائید کے ماہرین سے اختلاف کیا ہے اورا گرکسی سے اتفاق کیا ہے تو بھی اپنی تائید اور اتفاق کے دلائل دیے ہیں۔ خقیقی مزاج لے کروہ علمی دنیا میں دھیمی انداز اپناتے ہیں، جس کے اندروہ نہ گھبراہٹ کا شکار ہوتے ہیں اور نہ ہی الزامات کا ڈرہو تاہے تبھی توانھوں نے درایت کو حکمت کہ کر قبول کر لیا ہے۔

ترجمان القرآن مين ايك سائل كاجواب ديتے ہوئے لکھتے ہيں:

²⁷ ـ سيدا بوالا على مودوديٌّ، رسائل ومسائل، (لا ہور: اسلامک پېلې کيشنز منصور ه ملتان روڈ لا ہور، ايريل 2015)، 346 ـ

²⁵ بيدا بوالا على مود وديٌّ، ترجمان القرآن ،مارچ 1965، ص66 (ترجمان القرآن كاآفشلي ويپ

⁽https://www.tarjumanulquran.org/about-us

²⁶_سيرا بوالا على مودود ئيَّ، تفهيمات، ج1، ص337

''اسی لیے حدیث کی سند دیکھنے کے ساتھ اس کے مضمون پر بھی غور کر ناضر ور ی ہے۔ محض سند کی صحت کا تقاضا یہ نہیں ہے کہ حدیث کامضمون لاز ماُجو ل کاتوں قبول کر لیاجائے خواہ اس میں علانیہ کوئی قباحت نظر آتی ہو ²⁸۔ اسی جوابیہ مضمون کے اندر وہ سلف سے چند مثالیں پیش کرتے ہیں۔

''زادالمعاد میں علامہ ابن قیم'، حضرت عائشہ اور حضرت ابن عباس کی روایت کردہ حدیث من عشق فعف فمات فھو شہید'' وفی روایة ''من عشق و کتم و عف و صبر غفر الله له وادخله الجنة پر کلام کرتے ہوئے فرماتے ہیں۔ لو کان اسناد هذا الحدیث کالشمس کان غلطا ووهماً۔ اگراس حدیث کی سند آفتاب کی طرح روش ہوتی تب بھی یہ غلطا ور ہم ہوتی۔ اور اس کی وجہ یہ بیان کرتے ہیں کہ اس کا مضمون صحیح نہیں ہے اور یہ زبان بھی نبی کی نہیں معلوم ہوتی 29۔ اسی طرح الاستیعاب میں علامہ ابن عبدالبر ایک روایت نقل کرنے کے بعد کہتے ہیں ان حدیث ابن عمرو وهم وغلط انه لا یصح معناه وان کان اسنادہ صحیحاً۔ ابن عمروکی حدیث وہم اور غلط ہے اس کا مضمون صحیح نہیں ہے۔ 30۔ اگرچہ اس کی سند صحیح ہے۔ 30۔

سید ابوالاعلی مودودی گئے اپنے پیش رو علمائے اصولین کے راستے کا انتخاب کیا ہے۔ انھی اصولوں کو پیش نظر رکھ کر احادیث کی چھان بین کی ہے۔ انھی اصولوں کے تحت محد "ثین سے اختلاف بھی کیا ہے اور اتفاق بھی کیا ہے۔ انھی اصولوں کے اندر اندھی تقلید کی شد "ت سے مخالفت کرتے ہیں اور ان اصولوں کے بغیر من وعن حدیث قبول کرلیناان کے ہاں علمی موت کے متر ادف ہوگی۔

''ہم نے کبھی اس خیال کی تائید نہیں کی کہ ہر شخص کوائمہ حدیث کی اندھی تقلید کرنی چاہیے یاان کو غلطی سے مبر اسمجھناچا ہیں۔ نہ کبھی ہم نے دعویٰ کیا کہ ہر کتاب میں جور وایت قال رسول اللہ سے شر وع ہواس کوآ تکھیں بند کر کے رسول اللہ طبی آئی کے مدیث مان لیاجائے۔ برعکس اس کے ہمارے نزدیک کسی حدیث کو حدیث رسول قرار دینے کی ذمہ داری ایک گراں بار ذمہ داری ہے ، جس کواٹھانے کی جرأت کافی تحقیق کے بغیر ہر گزنہ کرنی چاہیے۔ 31۔

درایت کے بنیادی اصولوں میں سے اہم اصول یہ بھی ہے کہ روایت علم حدیث کے مسلّمہ اور طے شدہ اصولوں کے خلاف نہ ہو۔ مسلّمہ اصولوں کی مخالفت اور اس کی پرواہ کیے بغیر، علم حدیث کے چشمے کو مکدر کر دینے کی سعی لاحاصل کو شش ہو گی۔ علم حدیث کی تاریخ میں یہ کوششیں بار بارکی گئی۔ سید مودود کی خود بھی ان اصولوں پر کار بندر ہیں اور تھلم کھلاان لوگوں کی سختی سے مخالفت بھی کی جوان اصولوں سے منحر ف و مستغنی رہے۔ نبی کرم للے ایک اندار جمند ابراہیم کے بارے میں روایت ہے کہ لو عاش ابراہیم لکان نبیاً اگر ابراہیم بن محمد زندہ رہتے تو نبی ہوتے۔ اس روایت کے بارے بیں وہ چار وجوہ سے خوات اس سے جوات دلال کرتے ہیں وہ چار وجوہ سے غلط ہے:

اول یہ کہ جس روایت میں اسے خود نبی ملی آئیلی کے قول کی حیثیت سے بیان کیا گیا ہے اس کی سند ضعیف ہے اور محد ثین میں سے کسی نے بھی اس کو قوی تسلیم نہیں کیا ہے۔

دوم په كه نوَوِي اور عبدالبر جيسے اكابر محدّثين اس مضمون كو بالكل نا قابل اعتبار قرار ديتے ہيں۔

²⁸_سيدا بوالا على مودوديٌّ، ترجمان القرآن (لا بهور: مارچ 1965)، ص66_

²⁹ ـ ترجمان القرآن مارچ 1965ء، ص 66

³⁰ ـ ترجمان القرآن مارچ 1965، ص 66

^{31&}lt;sub>-</sub>سيدابوالا على مودوديّ، تفهيمات، 1:348

سوم یہ کہ اکثرروایات میں اسے نبی ملٹھ آیکٹی کے بجائے بعض صحابیوں کے قول کی حیثیت سے نقل کیا گیاہے اور اس کے ساتھ یہ تصریح بھی کر دیتے ہیں کہ نبی ملٹھ آیکٹی کے بعد چوں کہ کوئی نبی نہیں اس لیے اللہ تعالیٰ نے آپ ملٹھ آیکٹی کے صاحبز ادے کواٹھ الیا۔

چہارم سے کہ اگر بالفرض صحابہ کرام کی سے نصر بحات بھی نہ ہو تیں اور محد ثین کے اقوال بھی موجود نہ ہوتے جن میں اس روایت کو جو نہی نہ ہو تیں اس روایت کو جو نہیں اس روایت کہ سے بی معقول ہوئی ہے ضعیف اور نا قابل اعتبار قرار دیا گیا ہے۔ تب بھی وہ کسی طرح قابل قبول نہ ہوتی۔ کیوں کہ سے بات علم حدیث کے مسلّمہ اصولوں میں سے ہے کہ اگر کسی ایک روایت سے کوئی ایسا مضمون نکلتا ہو جو بکثر سے صحیح احادیث کے خلاف پڑتا ہو تواسے قبول نہیں کیا جاسکتا۔ اب ایک طرف وہ کثیر التعداد صحیح اور قوی السند احادیث ہیں جن میں صاف صاف تصر سے کی گئی ہے کہ نبی مطرف نیو کہ نبی مطرف نام کر قبار حوائز ہے نبوت کا دروازہ بند ہو چکا ہے۔ اور دوسری طرف سے اکمیلی روایت ہے جو بابِ نبوت کے کھلے ہونے کا امکان ظاہر کرتی ہے۔ آخر کس طرح جائز ہے کہ اس ایک روایت کے مقابلے میں ان سب روایتوں کو ساقط کر دیا جائے 32۔

درایت کے اسی سلسلے میں سید مودودی کُے نے اس حدیث پر بھی تحقیق کی ہے جس میں کہا گیا ہے کہ قریش اہل عرب کے لیڈر ہیں۔

''اس حدیث کی وضاحت و توضیح محدثین نے مختلف انداز سے بیان کیا ہے۔ جب کہ سید مودود کی سے اس حدیث کے حوالے سے پوچھا گیا توانھوں نے جواب دیا: ''بسااو قات ایک خاص ماحول میں خاص موقع و محل پر ایک بات کہتا ہے جو اپنی جگہ بالکل صحیح ہموتی ہے لیکن جب وہی بات ایت ایک کرکے نقل کی جاتی ہے تواس کی شکل کچھ اور ہی بن جاتی ہے اور اس سے ایسے معنی نکل آتے ہیں جو خود قائل کے منشاک بات ایپ محلی نگل آتے ہیں جو خود قائل کے منشاک بالکل خلاف ہوتے ہیں۔ایساہی معاملہ اس معنی کی حدیث کے ساتھ بھی پیش آیا ہے ... حتی کہ اس غلط فہمی پر پڑ کر فقہائے اسلام کے ایک بڑے گروہ نے خلاف ہوتے ہیں۔ایساہی معاملہ اس معنی کی حدیث کے ساتھ بھی پیش آیا ہے ... حتی کہ اس غلط فہمی پر پڑ کر فقہائے اسلام کے ایک بڑے گروہ نے خلاف تو کے لیے من جملہ اور شر اکھا کے قرشیت کو بھی ایک قانونی شر ط قرار درے لیا۔ حالاں کہ نبی کا منشا کچھ اور تھا 33۔

مزاح رسول سے اشاسید مودودی گنے احادیث کو بڑی باریک بنی سے درایت کے اصول پر پر کھاہے۔ بلا تامل و تر دراحادیث پر بھر پور بحث کی ہے۔ بحث ودرایت کے سلسلے میں انھول نے اس حدیث پر بھی کافی تفصیلی بحث کی ہے جس میں فرمایا گیا ہے کہ انا مدینة العلم و علی بابھا فمن اراد المدینة فلیات الباب

میں علم کاشہر ہوں اور حضرت علیؓ اس کادروازہ ہے۔ پس جس نے علم کے اس شہر میں آناہو تواس دروازے سے آجائے۔

مولاناسيد مودودي کُ نے امام تر مذي کُ،امام بخاري ُ،امام نووي ُ،امام جزوی ُ، حافظ ذہبی ُ، يحيیٰ بن معين ٌ، ابن دقيق العيد ُ أور ابن الجوزي کے

حوالول سے اس روایت کو غریب، منکر، لااصل له، انه منکر ولیس له وجه صحیح مانا بے -مزید کھتے ہیں:

اگرہم اس حدیث پراعتماد کر کے اس علم کے لیے صرف ایک حضرت علی پرانحصار کرلیں، تولا محالہ ہمیں علم کے اس بہت بڑے جھے سے محروم ہوناپڑے گاجود وسرے صحابہ کے ذریعے سے منقول ہواہے، کیا عقل یہ مطالبہ نہیں کرتی کہ اتنا بڑا فیصلہ کرنے کے لیے حضور گاار شاد ہم کواس حدیث کی بہ نسبت بہت زیادہ قوی اور مستند و معتبر ذریعہ سے پہنچنا چاہیے تھا؟ بلکہ اسے تو بہت سی صحیح اور مضبوط سندوں سے مروی ہونا چاہیے تھا۔ یہاں تک کہ اس کی صحت میں کسی شک کی گنجائش باقی نہیں رہتی 34۔ اس کے بعد سید مودود کی درایت کے اصول کے تحت اس منقولہ حدیث کادوسرے احادیث سے موازنہ کرتے ہیں، لکھتے ہیں

"جب ہم ان بہت سی صحیح احادیث کو دیکھتے ہیں جو دوسرے صحابہؓ کے متعلق نبی کریمؓ نے ارشاد فرما کی ہے تو صاف نظر آتا ہے کہ یہ حدیث ان سب کے خلاف ہے۔ منداحمد اور ترمذی کی روایت ہے کہ حضورؓ نے زید بن ثابت کے متعلق فرمایا "افر ضهم" یعنی صحابہؓ میں علم

15

³² سيرت بر ورعالم، سيد مودويٌ،اداره ترجمان القرآن لا مور، سن اثناعت اگست 1999

^{33.} سيدا بوالا على مود وديٌّ، رسائل ومسائل، جسوم، 48

³⁴. ترجمان القرآن ، اگست 1957 ، ص 53،54

میراث کے وہ سب سے بڑے اہر ہیں۔ معاذی بہل کے متعلق فرمایا" اعلمهم باالحلال والحرام" طال و حرام کووہ سب سے زیادہ جائیں، ابیان کعب کے متعلق فرمایا" اقر و ھم "قرآن کے سب سے بڑے قاری وہ ہیں۔ مندا تھ میں خود حضرت علی کی روایت ہے کہ رسول اللہ نے فرمایا" الو کنت مؤمراً احداً من امنی من غیر مشورۃ لا مرت علیهم ابن ام عبداً" اگر میں این امت میں سے کی کو بلامتورہ امیر بنانے والا ہو تا تو ابن ام عبد (عبداللہ بن مسعود) کو بناتا۔ تر فری میں حضرت حذیفہ کی روایت ہے کہ حضور نے فرمایا: "لاا دری مابقانی فیکم فاقتدوا باللہ بن مسعود) کو بناتا۔ تر فری میں کہ تک تصارے در میان رہوں گا۔ تم میرے بعد ان دو آدمیوں کی پیروی کر نا، ابو بکر وعظر ۔ بخاری و مسلم اور مندا تھ میں ابن عباس کی روایت ہے کہ جس حضرت عمر گا انتقال ہو گیا اور آپ کو عشل دینے کے لیے شختے پر لا کر رکھا گیا تو وعظر ۔ بخاری و مسلم اور مندا تھ میں ابن عباس کی روایت ہے کہ جب حضرت عمر گا انتقال ہو گیا اور آپ کو عشل دینے کے لیے شختے پر لا کر رکھا گیا تو چاروں طرف لوگ کھڑے ہوئے۔ ان کے حق میں دعائے نیم کر رہے تھے۔ استے میں ایک شخص چیچے سے میرے شانے پر کہنی ٹیک کر جھکا اور کہنے لگا۔ "اللہ تم پر رحمت فرمائے۔ تم عمارے سواکوئی ایسا نہیں ہے جس کے متعلق میرے دل میں بید تمناہ ہو کہ میں اس کا سانامہ انمال کے کر اپول کہ اللہ تم پر رحمت فرمائے۔ تم عمارے کہ اللہ تم کو ضرور اپنی دونوں رفیقوں (یعنی رسول اور حضرت ابو بکر گی کے ساتھ ہی رکھے گا۔ کیوں کہ اللہ کم حضور کو یوں فرمائے ساکر تا تھا کہ فلال عگم میں اور ابو بکر وعمر شے۔

فلاں کام میں نے اور ابو بکر ؓ نے کیا۔ فلاں جگہ میں اور ابو بکر وعمرؓ گئے فلاں جگہ سے میں اور ابو بکرؓ وعمرؓ نکلے۔ ابن عباسؓ کہتے ہیں کہ میں نے بلٹ کر دیکھاتو وہ علیؓ ابن طالب تھے۔اسی مضمون کے آخر میں سید مود ودیؓ اینے موقف کااظہار کرتے ہیں۔

'' بین عرض کرتاہوں کہ اول توسید ناعلیٰ ٹی شان میں صحیح اور معتبر حدیثوں کی کی نہیں ہے کہ خواہ مخواہ ایک ایسی حدیث ان کے حق میں لانے کی کوشش کی جائے۔ جوسند کے لحاظ سے ضعیف کے مرتبے سے بھی گری ہوئی ہے۔ تاہم اگر کسی کواس کی صحت پر اصرار ہی ہو تواس کا بید حصہ بالکل غلط ہے کہ ''جس کواس شہر میں آناہو وہ اس در واز ہے ہے آئے۔ کیوں کہ بید حضور گے دوسر ہے بہت سے ارشادات سے اور آپ میں آناہو وہ اس در واز ہے اور حضرت علیٰ کے اپنے ارشادات سے بھی فکر اتا ہے۔ زیادہ سے زیادہ اس کے پہلے جے یعنی انا مدینه العلم و علی بابھا کو صحیح ماناجا سکتا ہے اور وہ بھی اس معنی میں نہیں کہ اس شہر کا صرف ایک ہی در وازہ ہے اور وہ علیٰ ہے بلکہ اس کے معنی ہیں کہ اس شہر کا صرف ایک ہی در وازہ ہے اور وہ علیٰ ہے بلکہ اس کے معنی ہیں کہ اس شہر کا صرف ایک ہی در وازہ ہے اور وہ علیٰ ہے بلکہ اس کے معنی ہیں کہ اس شہر کا صرف ایک ہی در وازہ وہ بھی رکھتے ہیں گ³⁵ کے در وازہ وں میں سے ایک در وازہ ہے ہی مور وود کی گئے در ایت کے ہم پہلو سے جانچا اور پر کھا۔ متن الحدیث کو عقل کے دوسے بھی در وازہ ہے۔ اس منقولہ روایت کو سید مور وود کی گئے در ایت کے ہم بائرہ لیا۔ در ایت کے تحت اس پر ضعیف کے در ہے ہیں کہ اس تعال کیا تھا بہت کے موازے سے بھی جائرہ لیا۔ در ایت کے تحت اس پر ضعیف کے در ہے ہیں مقاصد کے لیے استعال کیا سے سید ابوالا علی مور ودی گاوہ حوالہ ضر ور دیا جانا بھا ہے جس میں ظہور مہدی کے روایات کوان کی نظر میں سیاسی مقاصد کے لیے استعال کیا گیا ہے۔

'' ظہور مہدی کے متعلق جور وایات ہیں،ان کے متعلق ناقدینِ حدیث نے اس قدر سخت تنقید کی ہے کہ ایک گروہ سرے سے اس بات کا قائل ہی نہیں رہا کہ امام مہدی کا ظہور ہوگا۔اساءالر جال کی تنقید سے بھی معلوم ہوتا ہے کہ ان احادیث کے اکثر رواۃ شیعہ ہیں۔تار تُخ سے بھی معلوم ہوتا ہے کہ ہر گروہ نے سیاسی و فد ہبی اغراض کے لیے ان احادیث کو استعال کیا ہے،اور اپنے کسی آدمی پر ان مندر جہ علامات کو چسپال کرنے کی کوشش کی ہے۔ان وجوہ سے میں اس نتیجہ پر پہنچا ہوں کہ نفسِ ظہور مہدی کی خبر کی حد تک تویہ روایات صحیح ہیں، لیکن تفصیلی علامات کا بیشتر بیان عالباً وضعی ہے۔اور اہل غرض نے شاید بعد میں ان چیزوں کا اصل ارشاد نبوی التی ایکن گیا تھے۔ مختلف زمانوں میں جن لوگوں نے مہدی غالباً وضعی ہے۔اور اہل غرض نے شاید بعد میں ان چیزوں کا اصل ارشاد نبوی التی ایکن گیا تھی ہے۔ مختلف زمانوں میں جن لوگوں نے مہدی

16

^{35.} ترجمان القرآن ،اگست 1957،59

موعود ہونے کے جھوٹے دعوے کیے ہیں ان کے لٹریچر میں بھی آپ دیکھیں گے کہ ان کی ساری فتنہ پر دازی کے لیے مواد انھی روایات نے بہم پنجایا ہے ³⁶۔

مہدی کے متعلق مولانا کی رائے الگ نوعیت کی ہے۔ فرماتے ہیں کہ:

عقیدہ ظہورِ مہدی کے متعلق عام لوگوں کے تصوّرات کچھ اس قسم کے ہیں۔ گر میں جو کچھ سمجھا ہوں اس سے مجھ کو معاملہ بالکل برعکس نظر آتا ہے۔ میر ااندازہ یہ ہے کہ آنے والا اپنے زمانے میں باالکل جدید ترین طرز کالیڈر ہوگا۔ وقت کے تمام علوم جدیدہ پر اس کو مجتبدانہ بصیرت حاصل ہوگی۔ زندگی کے سارے مسائل متمہ کو وہ خوب سمجھتا ہوگا۔ عقلی وز ہنی ریاست، سیاسی تدبر اور جنگی مہارت کے اعتبار سے وہ تمام دنیا پر اپناسکہ جمادے گا اور اپنے عہد کے تمام جدیدوں سے بڑھ کر جدید ثابت ہوگا۔ مجھے اندیشہ ہے کہ اس کی "جد توں"کے خلاف مولوی اور صوفی صاحبان ہی سب سے پہلے شور شیس بر پاکریں گے۔ پھر مجھے یہ بھی امید نہیں کہ اپنے جسمانی ساخت میں وہ عام انسانوں سے کچھ بہت مختلف ہوگا کہ اس کی علامتوں سے اس کو تاڑ لیا جائے ، نہ میں یہ تو قع رکھتا ہوں کہ وہ اپنے مہدی ہونے کا اعلان کرے گا۔ بلکہ شاید اسے خود بھی اپنے مہدی موعود ہونے کی خبر نہ ہوگی اور اس کی موت کے بعد اس کے کارناموں سے دنیا کو معلوم ہوگا کہ یہی تھاوہ خلافت جس کو منہان النّبوۃ پر قائم کرنے والا جس کی آمد کامژ دہ سنایا گیا تھا ⁷⁸۔

سید ابوالا علی مودودی گئے حدیثِ د جال پر بھی کلام کیا ہے۔ حدیث د جال اپنی نوعیت میں محد ثین پر ذرامشکل مقام بحث ہے۔ اس کی وجہ بیہ ہے کہ خود نبی کریم صلی اللہ علیہ و سلم کواس بارے میں محد و د معلومات دی گئی تھیں۔ د جال کے ظاہر ہونے اور اس کے صفات کے علاوہ یہ علم نہیں دیا گیا تھا کہ کب اس کا ظہور ہوگا ؟ کہاں ظہور ہوگا ؟ حیات النبی میں ظہور ہوگا یا بعد میں ؟خود نبی کریم اس بارے میں گمان سے کام لیتے رہے۔

''کبھی آپ نے یہ خیال ظاہر فرما یا کہ د جال خراسان سے اٹھے گا کبھی یہ کہ اصفہان سے اور کبھی یہ کہ شام و عراق کے در میان علاقہ سے کہ چھر کبھی آپ نے یہ خیال نام اس یہودی بچ پر (جو مدینہ میں غالباً سہ ۲ یاسہ ۲ ھے پیدا ہوا تھا) یہ شبہ کہ شاید یہی د جال ہے اور آخری روایت ہے کہ سہ ۹ ھیں جب فلسطین کے ایک عیسائی را ہب (تمیم داری) نے آگر اسلام قبول کیا اور آپ کو یہ قصہ سنایا کہ ایک مر تبہ وہ سمندر میں (غالباً بحر روم یا بحر عرب میں سفر کرتے ہوئے ایک غیر آباد جزیرے میں پہنچے اور وہاں ان کی ملا قات ایک عجیب شخص سے ہوئی اور اس نے انھیں بتایا کہ وہ خود ہی

حدیث د جال کے بارے میں مولا ناصاحب نے متعدد مقامات پر لکھا بھی ہے اور ان سے اس حدیث کے بارے میں سوالات بھی ہوتے رہے ہیں۔ ذیل کے سطور میں ایک سوال کا جواب نقل کیا جار ہاہے۔

''ابان چیزوں کواس طرح نقل وروایت کیے جانا کہ گویایہ بھی اسلامی عقائد ہیں، نہ تواسلام کی صحیح نمایندگی ہے اور نہ اسے حدیث ہی کا صحیح فہم کہا جاسکتا ہے۔۔۔ نہ اس سے معاملات میں نبی کے قیاس و گمان کا درست نہ نکانا ہر گز منصبِ نبوت پر طعن کا موجب نہیں ہے۔نہ اس سے عصمت انبیا کے عقیدے پر کوئی حرف آتا ہے اور نہ ایسی چیزوں پر ایمان لانے کے لیے شریعت نے ہم کو مکلف کیا ہے ، اس اصولی حقیقت کو ہم تابیر نخل والی حدیث میں نبی خود واضح فرما چکے ہیں 39۔

مولا نامودودی نے حدیث د جال کی مشکل بحث کو بڑی آسانی اور خوبی کے ساتھ بیان کر دیاہے۔غیر ضروری پیچید گیوں میں نہیں الجھے۔

³⁶. سيد ابوالا على مود ودى ً، سيرت سرويه عالم ، (لا مور: اداره ترجمان القرآن سن اشاعت 1999)، 456.

³⁷. سيد ابوالا على مود ودى ً، سيرت سر ورِ عالم، ص459

³⁸. ترجمان القرآن ، فرورى 1946 ، ص 59

³⁹. محوله بالا،ص60

حدیث د جال کے بعد حضرت ابراہیم کے کذب ثلاثہ کو بھی مولا نامودودی ؓ نے درایت کے اصولوں پر پر کھاہے۔اس بارے میں بھی ان کی را بے واضح اور دوٹوک ہیں۔

"جب تمام لوگ ایک مذہبی میلے میں شرکت کے لیے جانے لگ تو حضرت ابراہیم او مجی ساتھ لے جانے کا اصر ارکیا۔ انکار کی صورت میں حضرت ابراہیم نے کہا کہ " انسی سقیم کونہ اللہ نے جھوٹ کیا ہے اور نہ رسول اللہ ملٹی آیکی نے ، للذااس بارے میں خاموشی بی بہتر ہے۔ دوسری بات یہ کہ جب بت خانے کے اندر ابراہیم نے سارے بتوں کو توڑا اور سب سے بڑے بت کو سلامت رکھا اور کلہاڑی اس کے کندھے پررکھ دی۔ جب اس صورت حال کا ذمہ دار ابراہیم کو کھر ایا گیا توجو اب میں ابراہیم نے کہاب ل فعلہ کبید ھم ، ھذا فسئلو ھم ان کا نبو یہ لیں اگریہ جو بڑابت ہے یہ اس کا کارنامہ ہے۔ وگر نہ ان دیگر بتوں سے پوچھ لیں اگریہ جو اب کی سکت رکھتے ہوں۔ تب؟

ابراہیم ؓ نےان بتوں سے ناامید کرنے کے لے بیہ حربہ استعال کیا تھااوراس میں بھی جھوٹ کی کوئی معمولی گنجایش بھی نہیں نکالی جاسکتی۔ موافق واقعہ بات ہےاور عقل اس کودلیل سے سمجھانے کاانو کھاانداز کہے گی۔

تیسری مشہور روایت کے بارے میں سے بات واضح ہے کہ ماقبل دوواقعے کی طرح سے واقعہ نہیں ہے بلکہ اس روایت کوآگے پھیلانے میں بائیل کی روایتوں نے اسے درایت کے اصولوں کے سامنے لاکھڑا کر دیا۔ سیدمودودیؓ نے رسائل ومسائل جلد دوم میں اس کاذکر کیا ہے، بائیل کی ایک روایت ہے کہ:

''ابراہام نے اپنی بیوی سارہ کے حق میں کہا کہ وہ میری بہن ہے اور جرار کے باد شاہ ابی ملک نے سارہ کو بلوالیا۔ لیکن رات کو خداا بی ملک کے پاس خواب میں آیا۔اور اسے کہا کہ دیکھ تواس عورت کے سبب سے جسے تونے لیاہے ، ہلاک ہو گاکیوں کہ وہ شوہر والی ہے ⁴⁰۔

بائبل کے اس روایت پرسید مودود کی نقل کرتے ہوئے لکھتے ہیں کہ:

" بائلیل کے اپنے بیان کی روسے اس وقت سارہ کی عمر 90 سال تھی۔ (جب کہ بائلیل میں درج اس روایت سے پہلے والی روایت میں سارہ کی عمر 65 سال درج ہے۔) یہ دونوں قصے خود بتارہے ہیں کہ یہ سراسر جھوٹ ہے۔اور ہم کسی طرح یہ باور نہیں کر سکتے کہ نبی گنے اس کی تصدیق فرمائی ہو گی''۔

سيد مودودي لَّن خصرت ابوهرير هُي اس روايت كرده روايت كود رايتً غلط كها بهاب اس بار يدر المريد فرمات بين:

" ہمارے لیے ان راویوں کو جھوٹاماننا جس قدر مشکل ہے،اس سے بدر جہازیادہ مشکل بیہ باور کرناہے کہ ایک نی ٹے جھوٹ بولا ہو گایا نبی طُنْ اللّٰہ اللّٰہ کے معاذاللّٰدایک نی پر دروغ کو کی کا جھوٹاالزام لگایاہوگا۔اس لیے لامحالہ ہم یہ سمجھنے پر مجبور ہیں کہ اس معاملے میں ضرور کو کی غلط فہمی ہو کی سے جس کی بناپر نبی کاار شاد صحیح طور پر نقل نہیں ہو 42۔

رسائل ومسائل میں اس پر تفصیلی بحث ہوئی ہے جو قابل مطالعہ ہے۔

احادیث نبوی ملٹی کیٹی میں بیشن گوئیال کثرت سے بیان ہوئی ہیں۔ بیشن گوئیوں ہی سے بہت سارے لو گول نے غلطمطالب اور مفہوم نکالے ہیں۔ سید مودود کی گئاس بارے میں موقف ہے کہ:

⁴⁰. سيرابوالا على مود وديَّ، رسائل ومسائل، ج دوم، ص 31

⁴¹ الضاً

⁴².ايضاً، ص29

''میں نے جہاں تک نبی طرفی آیٹی کی بیشن گو ئیوں پر غور کیاہے۔ان کا اندازیہ نہیں ہوتا کہ کسی آنے والی چیز کی علامات و تفصیلات اس طریقے سے کبھی آپ طرفی آیٹی ہڑی بڑی ہوں جس طرح ظہور مہدی کی احادیث میں پائی جاتی ہیں۔آپ طرفی آیٹی بڑی بڑی اصولی علامات تو ضرور فرما دیا کرتے تھے لیکن جزئی تفصیلات بیان کرناآپ طرفی آیٹی کا طریقہ نہ تھا 43۔

سید مودودی من ایک روحانی ہیئت نصیبہوا سے مشاخے۔الفاظِ حدیث سے فی ذوق اور بکثرت ممارست کے نتیج میں ایک روحانی ہیئت نصیبہوا ہے۔سید مودودی کے رسوخ فی الحدیث کے ضمن میں بیہ بات بڑی واضح کہی جاستی ہے کہ احادیث کو درایت کے اصولوں پر جانچنے کا کمال درجہ صلاحیت ان کو قدرت کی طرف سے ملی تھی۔مشکل سے مشکل احادیث وروایات پر بلاخوف تھم لگادینے کی جرأت قدرت نے اسے ودیعت کی تھی۔مشکل سے مشکل احادیث کو معتبر بنایاہے بلکہ اصولوں کو پر کھنے کی روایات کو بھی جاری رکھا۔
تھی۔اصولِ درایت کو بروئے عمل لا کرنہ صرف اپنی تصنیفات کو معتبر بنایاہے بلکہ اصولوں کو پر کھنے کی روایات کو بھی جاری رکھا۔
الصحابة کلہم عدول

نبی کریم الم الآیا ہے و خیر ہ احادیث کو آگے منتقل کرنے ہیں صحابہ کرام کی خدمات سر فہرست ہیں اور قابل قبول ہونے کے علاوہ ان کے خدمات الا کق صد آفرین بھی ہیں۔ یہی وہ امانت دار گروہ ہے جن کی ہدولت ہم تک احادیث کا قبتی ذخیر ہ پہنچا۔ بشری کمزوریوں کے باوجود بھی انھوں نے کمالِ احتیاط اور مہارت سے ذخیر ہ احادیث کو امت تک پہنچایا۔ مختلفا لمزاج اور صحبت رسول الم الآیا ہے کہ کیساں نہ ہونے کے باوجود بھی ان کی روایات میں کوئی ٹیڑھ ثابت نہیں ہوئی۔ تحریف و تبدیلی سے مبر ااحادیث کو اسی طرح آگے پھیلا یا جس طرح انھوں نے نبی کریم ملی ایک سے سناتھا۔ مولانا مودوی کے زوایت '' المصحابة کلہم عدول' میں اس کی صحیح ترجمانی کی ہے اور اس ضمن میں ان کے کردار کوواضح کردیا ہے۔ فرماتے ہیں کہ:

میں الصحابة کلہم عدول (صحابہ سبر راست بازہیں) کا مطلب یہ نہیں لیٹا کہ تمام صحابہ بے خطائتے، اوران میں کاہر ایک ہر قشم کی بشری کمزوریوں سے بالاتر تھا۔ اوران میں سے کسی نے کبھی کوئی غلطی نہیں گی ہے۔ بلکہ میں اس کا مطلب یہ لیٹا ہوں کہ رسول ماٹھی آئی ہے سے روایت کرنے، یاآپ ملٹھی آئی کی طرف کوئی بات منسوب کرنے میں کسی صحابی نے کبھی راستی سے ہر گز تجاوز نہیں کیا ہے۔ پہلا مطلب اگر لیاجائے تو وہ قطعی طور پر ثابت ہے جس کے خلاف کوئی بی نہیں، حدیث کی مستقد اور قوی روایات بھی اس کی تائید نہ کریں گی۔ اور دوسر امطلب لیاجائے تو وہ قطعی طور پر ثابت ہے جس کے خلاف کوئی شخص کسی قابل اعتماد ذریعے سے کوئی ثبوت نہیں لا سکتا۔۔۔لیکن اگر اس کی یہ تعبیر کی جائے کہ بلااسٹنا تمام صحابہ اپنی زندگی کے تمام معاملات میں صفت عدالت سے کلی طور پر منتقف تھے، اور ان میں سے کسی سے کبھی کوئی کام عدالت کے منافی صادر نہیں ہوا، تو یہ ان سب پر راست نہیں آ عقت ۔۔۔کسی شخص کے ایک دویا چند معاملات میں عدالت کے منافی کام کر گزرنے سے یہ لازم نہیں آتا کہ اس کی عدالت کی کلی "نفی ہوجائے اور وہ عدالت کے بجائے فاس قرار پائے، در آنحالیکہ اس کی زندگی میں مجموعی طور پر عدالت پائی جاتی ہو۔ حضرت ماعزا سلمی سے زناجیسا شدیدگناہ صادر ہو گیا۔ یہ قطعی طور پر عدالت کے منافی کام تھا۔ لیکن انھوں نے قولا اور عمالت منتقی نہیں ہو گئی، چنانچہ محد ثین نے ان کی حدیث قبول کی گی۔ اب اس بات سے کہ وہ عدالت کے منافی ایک کام کر گزرے تھے، ان کی عدالت منتقی نہیں ہو گئی، چنانچہ محد ثین نے ان کی حدیث قبول کی سے 44۔۔

حدیثوں کے محافظ صحابہ کرامؓ نے احادیث کی بنیاد پر ہر لحاظ سے پاکیزہ زندگی گزاری اور پاکیزہ راوایات کو آگے بڑھا بھی دیا۔ گویاان کی پاکیزہ زندگی کی دلیل حدیثِ رسول ملی آیکٹی ہیں اور حدیث کی تطبیق کے لیے ان کی زندگیوں کو پیش کیا جاسکتا ہے۔

خلاصه

⁴⁵⁷ سيدا بوالا على مود وديٌّ، سير ت سر ورعالم مليَّة يَيْلِيمَ، جلداول، ص 457

⁴⁴. سيدابوالا على مودوديٌّ، خلافت وملوكيت، (لا ہور اور ڈھا كە: اسلامك پېلى كيشنز، سن اشاعت 1966)، 303، 304-

برصغیر پاک وہند میں حدیث اور اس کے تمام پہلوں پر کام ہو چکا ہے۔ شخصیات میں سے جن کو اپنے کا کی وجہ سے انفرادیت حاصل ہے ،ان میں سیوابوالا علی مودود کی گانام سر فہرست ہے۔ حدیث کے بارے میں انہوں نے قرآن وسنت کے عین مزاج کے مطابق منصح کو اختیار کیا۔ سلف کے اصولوں کو بھی مد نظرر کھااور اپنے موقف کو بھی پیش کیا۔ اس دوران حدیث سے متعلق باریک بینی سے ان ابحاث کا مطالعہ اور جائزہ لیا جن سے حدیث کی حیثیت کم کرنے کی کوشش کی گئی یا من گھڑت روایات کو حدیث میں داخل کر کے اس کے اصل حیثیت کو مجر وح کرناچاہا۔

درج بالاسطور میں حقائق اور حوالوں کے ساتھ اس بات کو سامنے لایا گیا کہ مزاج رسول ملٹی آیکٹی کو سمجھے بغیر کوئی حدیث پر کام نہیں کر سکتا۔ حدیث کے علم کے بغیر کوئی علم حدیث پر کلام نہیں کر سکتا۔ اور جنہوں نے اس کلام کیا ہے اور اسے اپنے نفس کی بھوک کو مٹانے استعال کیا ہے ، انہوں نے نہ صرف حدیث سے رو گردانی کہ بلکہ علم حدیث سے بھی خیانت کی۔ تحقیق وجسجو کو غلط رنگ دینے کی روایت ڈالنے کی کوشش کی۔ ان کاسد باب انسانی کاوشوں کے زریعے سے بھی ہوااور علم وحی کے ذریعے سے خوبجو د بھی ختم ہونے جارہا ہے۔ ایسے میں سید ابوالا علی مودودی شخصیات کی موجود گی اس احساس کو مزید تقویت پہنچانے کا اہم ذریعہ ہوتا ہے کہ بید علم انسانی کاوشوں سے محفوظ بھی ہے اور اس میں مزید شخصیت وجسجو کی راہیں کھلی ہے۔